

5. ከሞት በኋላ ምን አለ?

በዚህ ክፍል ትምህርት የሚከተሉትን ይማራሉ

ከሞት በኋላ ምን?

መንግስተ ሰማይ እና ሲኦል ምን ይመስላሉ?

ምርጫዎ ምን ያህል አስፈላጊ ነው?

እንዴት ወደ መንግስተ ሰማይ ይሔዳሉ?

ክፍል 1

ከሞት በኋላ ምን?

የመጀመሪያው ጊዜያዊ ሁኔታ

በሚሞቱበት ጊዜ የሚሆነው ነገር ምንድን ነው? መንፈስዎ ከቁሳዉ ሰውነትዎ ይለያል። አካል በምድር ላይ ይቀራል። ምክንያቱም በዚህ ዓለም ይሆን ዘንድ ተፈጥሯልና። ይሁን እንጂ ሁልጊዜ ህልውናዎን ያውቃሉ። ኢየሱስ ክርስቶስን ተቀብለው ከሆነ ወዲያውኑ ከእርሱ ጋር ለመሆን ይሄዳሉ ነገር ግን ያዘጋጀልዎን የዘላለም ሕይወት አልቀበልም ብለው ከሆነ ከእርሱ ተለይተው ሲኦል ወደሚባል ቦታ ይሔዳሉ። ሲኦል የተባለው ቦታ የተዘጋጀው ለሰይጣን እና ለተከታዮቹ ነው።

ሉቃ 16:22፣23 «ይህም ድኻ ሞተ መላእክትም ወደ ኡብርሃም እቅፍ ወሰዱት ሐብታሙም ሰው ደግሞ ሞቶ ተቀበረ። በሲኦልም እየተሰቃየ።»

አሁን ያለን አካል ለመንግስተ ሰማይ ብቁ አይደለም። በምድር ለመኖር ጊዜያዊ ቤት ነው። ስንሞት ጥለነው እንሄዳለን። ከአዲሱ ፍጥረት ጋር የሚስማማ ሌላ አካል ወይም መኖሪያ ቤት እግዚአብሔር ተስፋ ገብቶልናል።

2ቆሮ 5:1 «መኖሪያችን የሆነው ምድራዊ ድንኳን ቢፈርስም፣ በሰው እጅ ያልተሰራ ነገር ግን ከእግዚአብሔር የሆነ ዘላለማዊ ቤት በሰማይ እንዳለን እናውቃለን።»

ትንሣዔ

ምናልባትም በቅርቡ ኢየሱስ ለእርሱ ለሆኑት ተመልሶ ይመጣል። በዚያን ጊዜ እርሱን የተቀበሉት ይለወጣሉ። እንደ እርሱ ዓይነት ሌላ አካል ይሰጠናል። ነፍስዎ ከአዲስ አካል ጋር ትነሳለች።

ዮሐ 11:25 «ኢየሱስም እንዲህ አላት «ትንሣኤና ሕይወት እኔ ነኝ በእኔ የሚያምን ቢሞት እንኳ በሕይወት ይኖራል።»

1ቆሮ 15:42፣43 «የሙታን ትንሣኤም እንደዚሁ ነው፤ የሚበሰብስ አካል ይዘራል፣ የማይበሰብስ አካል ሆኖ ይነሳል፤ በውርደት ይዘራል፣ በክብር ይነሣል፣ በድካም ይዘራል፣ በኃይል ይነሣል።»

ፊሊ 3:20፣21 «እኛ ግን አገራችን በሰማይ ነው፣ ከዚያ የሚመጣውንም አዳኝ ጌታ ኢየሱስ ክርስቶስን በናፍቆት እንጠባበቃለን። እርሱም ሁሉን ለራሱ ባስገዛበት ኃይል፣ ክብር ሥጋውን እንዲመስል የተዋረደውን ሥጋችንን ይለውጣል።»

ይህን ጥቅስ በቃልዎ ይያዙ

1ተሰ 4:16፣17 «ጌታ ራሱ በታላቅ ትእዛዝ፣ በመላእክት አለቀ ድምጽና በእግዚአብሔር የመለኮት ድምጽ ከሰማይ ይወርዳሉ። በክርስቶስ የሞቱትም አስቀድመው ይነሳሉ። ከዚያም በኋላ እኛ የቀረነው፣ በሕይወትም የምንኖረው ጌታን በአየር ላይ ለመቀበል ከእርሱ ጋር በደመና እንነጠቃለን በዚህም መሰረት ለዘላለም ከጌታ ጋር እንሆናለን።»

የክርስቶስ የፍርድ ወንበር

እንደ እግዚአብሔር ልጆች በምድር ላይ ስለሰራነው እና ለምን እንደሰራነው ስራችን ይመዘናል። በታማኝነት ለተበረከተ አገልግሎት ሽልማት ይሰጣል። እግዚአብሔር በዘላለማዊ መንግስቱ ውስጥ የተወሰኑ ኃላፊነቶች እና ክፍሎችን ይሰጠናል።

2ቆሮ 5:9፣10 «ስለዚህ በሥጋ ብንኖርም ወይም ከስጋ ብነለይም ዓላማችን እርሱን ደስ ማሰኘት ነው ሁላችንም በክርስቶስ የፍርድ ወንበር ፊት እንቀርባለን።»

የሺህ ዓመት ዘመን

ከዚህ ከመጀመሪያው ፍርድ በኋላ ኢየሱስ ከተከታዮቹ ጋር ወደ ምድር ተመልሶ ይመጣል። ዲያቢሎስ ለአንድ ሺህ አመታት ያህል ይታሰራል።

ኢየሱስም መንግስቱን እና አገዛዙን በምድር ሁሉ ላይ በመዘርጋት ለአንድ ሺህ ዓመታት ያህል በድንቅ ሰላምና ብልጽግና ይገዛል። ይህ ጊዜ የሺህ ዓመቱ ዘመን ይባላል። የዱር አራዊቶች እንኳ እርስ በእርሳቸው እና ከሰው ጋር በሰላም ይኖራሉ።

ራዕይ 20:4 «እነርሱም ከሞት ተነስተው ከክርስቶስ ጋር ሺህ ዓመት ነገሱ።
ኢሳ 11:6 «ተኩሳ ከበግ ጠቦት ጋር ይኖራል፣ ነብርም ከፍየል ግልገል ጋር ይተኛል፣ ጥጃ የአንበሳ ደቦልና የሰባ ከብት በአንድነት ይሰማራሉ፣ ትንሽ ልጅም ይመራቸዋል።»
ኢሳ 35:1፣ 5-6 ፣9-10 «ምድረ በዳውና ደረቁ ምድር ደስ ይላቸዋል፣ በረሃው ሐሴት ያደርጋል ይፈካል፣ እንደ አደይም ያብባል። በዚያን ጊዜም የእውር ዓይኖች ይገለጻሉ፣ የደንቆሮም ጆሮዎች ይከፈታሉ አንካሳ እንደሚዳቋ ይዘላል፣ የዲዳውም አንደበት በደስታ ይዘምራል፣ የዳኑት ብቻ በዚያ ይሄዳሉ እግዚአብሔር የዋጃቸው ይመለሳሉ እየዘመሩ ወደ ጽዮን ይገባሉ ዘላለማዊ ደስታን እንደ አክሊል ይቀዳጁታል።»

ያልዳኑት ትንሳዔና ፍርድ

ከሺህ ዓመቱ ንግስና በኋላ በክርስቶስ እና በሰይጣን መካከል የመጨረሻ ጦርነት ይካሄዳል፣ ዲያቢሎስ ወደ እሳት ባህር ይጣላል። ከዚያም የእግዚአብሔርን የድነት እቅድ ያልተቀበሉት ሙታን እንደገና ወደህይወት ይመጡና ይፈረድባቸዋል። እግዚአብሔርን ከመከተል ይልቅ ሰይጣንን መከተልን የመረጡት በሙሉ ለዲያቢሎስ ወደተዘጋጀው የቅጣት ስፍራ ይሄዳሉ።

ራዕ 20:11፣12፣15 «ከዚህ በኋላ ታላቅ ነጭ ዙፋንና በእርሱም ላይ የተቀመጠውን አየሁ። ሙታንን፣ ታላላቆችንና ታናናሾችን በዙፋኑ ፊት ቆመው አየሁ መጸህፍትም ተከፈቱ ሙታንም በመጸሕፍቱ ተጽፎ በተገኘው መሰረት እንደስራቸው መጠን ተፈረደባቸው ስሙ በሕይወት መጽሐፍ ተጽፎ ያልተገኘ ሁሉ ወደ እሳት ባህር ተጣለ።»

ዘላለማዊው እጣ ፈንታ

ገድቃን /ከእግዚአብሔር ጋር የተስማሙ/ እና ልጆቹ የሆኑት እግዚአብሔር ያዘጋጀላቸውን ሁሉ ለዘላለም ይደሰቱበታል። የእርሱን ማዳን አንቀበልም ያሉት ደግሞ ለዘላለም ከእግዚአብሔር ይለያሉ።

ማቴ 25:46 «እነዚህም ወደ ዘላለም ፍርድ ጻድቃን ግን ወደ ዘላለም ሕይወት ይሄዳሉ።»

የሚከተሉትን ይስሩ

ትክክለኛውን ቃል ይምረጡ

- ከሞት በኋላ መንፈስ _____ ነው።
(ህልውና ያለው፣ ህልውና የሌለው)
- የእግዚአብሔርን የማዳን ዕቅድ ያልተቀበሉት ወደ _____ ይሄዳሉ
መንግስተ ሰማይ ፣ ሲኦል
- ኢየሱስን የተቀበሉት ከሞት በኋላ የሚኖሩት በ _____ ነው።
መንግስተ ሰማይ፣ ሲኦል

ክፍል 2

መንግስተ ሰማይ እና ሲኦል ምን ይመስላሉ?

ከሁለቱ ቦታዎች አንዱ የዘላለም መኖሪያዎ ይሆናል፣

መንግስተ ሰማይ ወይም ሲኦል።

ሲኦል

ከእግዚአብሔር መለያት

ማቴ 25:41 «እናንተ የተረገማችሁ ከእኔ

ተለይታችሁ ሂዱ።»

መንግስተ ሰማይ

ከእግዚአብሔር ጋር መኖር

«ዮሐ 14:2 በአባቴ ቤት ብዙ መኖሪያ አለኝ፤ ይህ ባየሆንማ ኖሮ እነግራችሁ ነበርኝ፤ የምሄደው ስፈራ ላዘጋጅላችሁ ነው።»

ራዕይ 21:3 «እነሆ የእግዚአብሔር ማደሪያ በሰዎች ማከል ነው እርሱ ከእናንተ ጋር ይኖራል እነርሱም ሕዝቡ ይሆናሉ።»

መልካም የሆነ ነገር ሁሉ የሚመጣው ከእግዚአብሔር ዘንድ ነው። በእርሱ ዘንድ ያሉት ብርሃን፣ ሕይወት፣ ውበትና ደስታ ናቸው። ከእርሱ ከተለዩ ግን ጨለማ አለ፣ መከራ ሐዘንና ሞት አሉ።

ሲኦል

መክራ

ሉቃ 16:23፣24 «በሲኦልም እየተሰቃየ . . . በዚህ ነበልባል እየተሰቃየሁ ስለሆነ . . . እያለ ጮኸ።»

ማቴ 25:30 «ልቅሶና ጥርስ መፋጨት ወዳለበት በውጭ ወዳለው ጨለማ አውጥታችሁ ጣሉት»

መንግስተ ሰማይ

ዘላለማዎ የሆነ ፍፁም ደስታ

ራዕ 21:10፣11 በመንፈስም ወደ አንድ ትልቅና ረጅም ተራራ ወስዶኝ ቅድስቲቱ ከተማ ኢየሩሳሌም ከሰማይ ከዕግዚአብሔር ዘንድ ስትወርድ አሳዮኝ እርስዎም በእግዚአብሔር ክብር ታበራ ነበር

ራዕ 22:5 «ከእንግዲህ ወዲህ ሌሊት አይሆንም ጌታ አምላክ ስለሚያበራላቸው ፕሙብራት ወይም የፀሐይ ብርሃን አያስፈልጋቸውም ከዘላለም እስከአላለም ይነግሳሉ።»

<p>ሲኦል</p> <p><i>መከራ</i></p> <p>ራዕ 20:10 እነርሱም ቀንና ሌሊት ከዘላለም እስከ ዘላለም ይሰቃያሉ።</p>	<p>መንግስተ ሰማይ</p> <p><i>ፍጹም የሆነ ዘላለማዊ ደስታ</i></p> <p>ራዕ 21:3፣4 እግዚአብሔር ራሱም እንባን ሁሉ ከዓይኖቻቸው ያብሳል ከእንግዲህ ወዲህ ሞት ወይም ሐዘን ወይም ልቅሶ ወይም ስቃይ አይኖርም።</p>
---	--

የዘላለም መኖሪያችን በምንመርጥበት ጊዜ ስለሚኖሩን የጎረቤቶች እናስብ፤

<p>ሲኦል</p> <p>ማቴ 25:41 ለዲያብሎስ ለመላእክቱ ወደ ተዘጋጀው የዘላለም እሳት ከእኔ ተለይታችሁ ሂዱ።</p>	<p>መንግስተ ሰማይ</p> <p>ዮሐ 14፣1፣3 እኔ ባለሁበት እናንተም ከእኔ ጋር እንድትሆኑ ልወስዳችሁ ዳግመኛ እመጣለሁ።</p> <p>ዕብ 12:22፣23 እናንተ ግን ወደ ጽዮን ተራራ ወደ ሰማያዊት ኢየሩሳሌም ወደ ሕያው እግዚአብሔር ከተማ መጥታችኋል፤ በደስታ ወደተሰበሰቡት ወደ አእላፋት መላእክት፤ ስማቸው በሰማይ ወደ ተጻፈው ወደ በኩራት ማህበር ቀርባችኋል፤ የሁሉ ዳኛ ወደ ሆነ ወደ እግዚአብሔር ፍጹምነትን ወዳገኙት ወደ ጻድቃን መንፈሶች።</p>
---	--

የሚከተለውን ይስሩ

«በክፍል 2 ላይ ከተጠቀሱት ጥቅሶች መካከል በዘላለም መመኖሪያዎ እንዲሆኑብዎ የማይፈልጉአቸውን ነገሮች ከያዙት ጎን አይሁንብኝ ብለው ይፃፉ። ከሚፈልጉአቸው ጥቅሶች ጎን ደግሞ አዎ ይሁን ብለው ይፃፉ።»

ክፍል 3

ምርጫዎ ምን ያህል ወሳኝነት አለው?

ሲኦል ስለመሄድ እግዚአብሔርን መውቀስ የለብዎም። ሁሉንም ሊያድን ይፈልጋል። ነገር ግን እያንዳንዱ ሰው በመንግስተ ሰማይና በሲኦል መካከል መምረጥ አለበት።

ዘጸ 30:19፤20 «ሕይወትንና ሞትን፣ በረከትንና ርግማንን በፊትህ እንዳስቀመጥሁ እንግዲህ አንተና ልጆችህ በሕይወት እንድትኖሩ ሕይወትን ምረጥ። ይህውም አምላክህን እግዚአብሔርን እንድትወድ ቃሉን እንድታደምጥና ከእርሱ ጋር እንትጣበቅ ነው።»

መንግስተ ሰማይን ወይም ሲኦልን መርጠው በሚሄዱበት መንገድ ሌሎች ተከታዮች ይኖሩዎታል። ቤተሰቦችዎንና ጓደኞችዎን ወደየትኛው ፍፃሜ ለመምራት ይፈልጋሉ?

የሚከተለውን ያድርጉ

ኢየሱስን ወደ እርስዎ ስለላከልዎ እግዚአብሔርን ያመስግኑ። ከቤተሰቦችዎ መካከል ወደ ሲኦል እየሄዱ ያሉ ካሉ ይጸልዩላቸው። እንዲያታስጠነቅቃቸው እና ወደ አዳኙ እንዲመሩአቸው ይረዳዎ ዘንድ እግዚአብሔርን በጸሎት ይጠይቁት።

ክፍል 4

እንዴት ነው ወደ መንግስት ሰማይ የሚገቡት?

ሌሎችን ወደ መንግስት ሰማይ ለመምራት ከፈለጉ በመጀመሪያ ደረጃ እርስዎ እርምጃ መውሰድዎን እርግጠኛ ይሁኑ። ከዚያ በኋላ ወዳጆችዎም እንዲገቡ ይርዱአቸው።

ከተሳሳተው መንገድ ይወጡ

ሁላችንም በኃጢአት ነጻና እየሄድን ከእግዚአብሔር በመራቅ ወደ ሲኦል አቅንተን ነበር። ከኃጢአታችን ተመልሰን እግዚአብሔርን ለመታዘዝ እና በመንገዱ ለመሄድ ወሰንን። ስለአመፀችን ይቅር እንዲለን እንለምነዋለን። ይህ ወደ መንግስት ሰማይ ለመሄድ የመጀመሪያው እርምጃ የሆነ ንስሐ ነው።

በሌሎች ላይ የፈጸምነውን በደልም በመገንዘብ ለማስተካከል መሞከር አለብን። ጠላቶቻችንን ይቅር ማለት፣ የበደልናቸውን ይቅርታ መጠየቅ፣ እና ያሰረቅነውን መመለስ አለብን። ሐጢአታችንን በሙሉ ከተናዘዝን ይቅር በማለት በምናደርገው ሁሉ ይረዳናል።

ይህን ጥቅስ በቃልዎ ይያዙ

- 1ዮሐ 1:9 «ኃጢአታችንን ብንናዘዝ ኃጢአታችንን ይቅር ሊለን፣ ከአመጸ ሁሉ ሊያነጻን እርሱ ታማኝና ጸድቅ ነው።»
- 2ጴጥ 3:9 «አንዳንድ ሰዎች የዘገዩ የንደሚመስላቸው የተስፋ ቃሉን ለመፈጸም አይዘገይም፤ ነገር ግን ማንም እንዳይጠፋ ሁሉ ለንስኃ እንዲበቁ ስለ እናንተ ይታገሳል።»

ትክክለኛውን መንገድ ለይተዉ ይወቁ

እግዚአብሔር የመንገዱ ካርታ የሆነውን መጽሐፍ ቅዱስ ሰጥቶዎታል። መንገዱ ኢየሱስ ክርስቶስ እንደሆነ ይናገራል። ይከተሉት።

ይህን ጥቅስ በቃልዎ ይያዙ

ዮሐ 14:6፣ 6:37 «ኢየሱስም እንዲህ አለው፣ መንገዱ እኔ ነኝና፣ እውነትና ሕይወትም እኔው ነኝ፣ በእኔ በኩል ካልሆነ በቀር ወደ አብ የሚመጣ የለም» ወደ እኔ የሚመጣውንም ከቶ ወደ ውጭ አላወጣውም»

ትክክለኛውን መንገድ ይምረጡ

ይህ ማለት የእግዚአብሔር ልጅ የሆነውን ኢየሱስ ክርስቶስን እንደግል አዳኝዎ እና የህይወትዎ ጌታ አድርገው መቀበል ነው። እርሱም እንደሚቀበልዎ በማመን በእርሱ ይደገፉ።

ይህን ጥቅስ በቃልዎ ይያዙ

ሐዋ16:31 «በጌታ በኢየሱስ እመን፣ አንተም ቤተ ሰዎችህም ትድናላችሁ»
ዮሐ 20:31 «ነገር ግን ኢየሱስ ክርስቶስ የእግዚአብሔር ልጅ እንደሆነ እንድታምኑ ዘንድ አምናችሁም በስሙ ሕይወት እንዲኖራችሁ ይህ ተጽፏል።»

ትክክለኛውን መንገድ እስከመጨረሻ ይከተሉት

ብቀሪዉ ዘመንዎ ሁሉ ኢየሱስን ይከተሉት። መፅሐፍ ቅዱስን ባነበቡና በፀለዩ መጠን ጌታ ራሱ ይመራዎታል።

1ጴጥ 2:25 «ቀድሞ እንደ ጠፉ በጎች ትቅበዘበዙ ነበር አሁን ግን ወደ ነፍሳችሁ እረኛና ጠባቂ ተመልሳችኋል»

ይሚከተለውን ይስሩ

በዚህኛዉ የትምህርት ክፍል ወደ መንግስተ ሰማይ መሄድ እንደ ገዙ እንደሆነ ተገልጾልኋል
በግልዎ ወደ መንግስተ ሰማይ የሚያደርሰዉን መንገድ አግኝተዉታል?
ካላገኙት አሁን ፈቃደኛ ይሆናለ?
ለቤተሰዎችዎ ወይም ለሌሎች ለሚያወቁዎቸዉ ሰዎች ስለዚህ የህይወት መንገድ ይንገሩአቸዉ

ይህን ክፍለ ትምህርት ስለአጠናቀቁ እንካን ደስ አለዎ!

እግዚአብሔር ይባርክዎ!